

नैक (NAAC) द्वारा "A" ग्रेड प्राप्त

महात्मा गांधी अंतरराष्ट्रीय हिंदी विश्वविद्यालय, वर्धा

Mahatma Gandhi Antarrashtriya Hindi Vishwavidyalaya, Wardha

(संसद द्वारा पारित अधिनियम 1997, क्रमांक 3 के अंतर्गत स्थापित केंद्रीय विश्वविद्यालय)

(A Central University established by Parliament by Act No. 3 of 1997)

जनसंपर्क विभाग- Ph./Fax: 07152-252651 मो.9960562305 ई-मेल: mgahvpro@gmail.com

वेबसाइट : www.hindivishwa.org



हिंदी विश्वविद्यालय में नए छात्रों को कुलपति ने किया संबोधित विश्वसनीय ज्ञान प्राप्त करें - प्रो. गिरीश्वर मिश्र

वर्धा दि. 24 अगस्त 2015: ज्ञान प्राप्त करने के अनेक तरीके और रास्ते आज के समय में विद्यार्थियों के सामने मौजूद हैं, परंतु ज्ञान के कई स्रोतों में भी मिलावट पायी जा रही है ऐसे में विद्यार्थियों को चाहिए कि वे ज्ञान को शुद्धता के पैमाने पर तौलकर विश्वसनीय ज्ञान प्राप्त करने की दिशा में प्रयास करें। उक्त बातें महात्मा गांधी अंतरराष्ट्रीय हिंदी विश्वविद्यालय के कुलपति प्रो. गिरीश्वर मिश्र ने रखी। विश्वविद्यालय में नए सत्रारंभ के अवसर पर नव-प्रवेशित छात्रों के साथ आयोजित संवाद कार्यक्रम में वे संबोधित कर रहे थे।



विश्वविद्यालय में विभिन्न विभागों में अध्ययन के लिए आए नव-प्रवेशित विद्यार्थियों को मार्गदर्शन करते हुए कुलपति ने विश्वविद्यालय द्वारा छात्रों के समावेशी विकास के बारे में किए जा रहे प्रयास से अवगत कराते हुए कहा कि विश्वविद्यालय में विद्यार्थियों को उन्हें दी जाने वाली पुस्तकालय, कंप्यूटर और अन्य सुविधाओं का भरपूर उपयोग करना चाहिए। अपनी पढ़ाई पर अधिक से अधिक ध्यान केंद्रित कर यहां के शिक्षा के लिए पोषक वातावरण का लाभ उठाना चाहिए। उन्होंने शोध करने के इच्छुक विद्यार्थियों से आह्वान किया कि वे निरंतर नई सोच को आगे बढ़ाए तथा अनुत्तरीय विषयों की खोज कर उस पर शोध करें। शोध करते समय अपने आस-पास के परिसर और परिवेश पर विशेष ध्यान देने की जरूरत पर उन्होंने बल दिया।



ज्ञान को प्राप्त करने के लिए पुस्तकालय और इंटरनेट जैसे उपकरणों का जिक्र करते हुए उन्होंने कहा कि वैध ज्ञान प्राप्त करने के लिए इन उपकरणों का उपयोग करना चाहिए और जीवन की गुणवत्ता बढ़ाने की दिशा में प्रयास करने चाहिए। कार्यक्रम में कुलसचिव डॉ. राजेंद्र प्रसाद मिश्र, कुलानुशासक प्रो. सूरज पालीवाल, संचार एवं मीडिया अध्ययन केंद्र के निदेशक तथा छात्र कल्याण अधिष्ठाता प्रो. अनिल कुमार राय, प्रदर्शनकारी कला विभाग के अध्यक्ष प्रो. सुरेश शर्मा, शिक्षा विद्यापीठ के अधिष्ठाता प्रो. अरविंद कुमार झा मंचासीन थे। कार्यक्रम में मंचासीन अतिथियों ने भी विद्यार्थियों का मार्गदर्शन किया। हबीब तनवीर सभागार में आयोजित कार्यक्रम में अध्यापक एवं विद्यार्थी बड़ी संख्या में उपस्थित थे।